

مناسک حج کی حکمتیں

سید ابوالاعلیٰ مودودی

ہر عبادت کا ایک ظاہر ہوتا ہے اور ایک باطن۔ ظاہر سے مراد وہ عملی ہٹکل ہے جو کسی عبادت کو ادا کرنے کے لیے مقرر کی گئی ہے۔ اور باطن سے مراد وہ معنی ہیں جو اس عملی ہٹکل میں تفسیر ہوتے ہیں اور جن کے اظہار کی خاطر عمل کی وہ ہٹکل مقرر کی جاتی ہے۔

ایسا ہی معاملہ حج کا ہے۔ اس کو ادا کرنے کا جو طریقہ مقرر کیا گیا ہے اس پر آپ خواہ سمجھ کر عمل کریں یا بے سمجھے بوجھے، بہر حال جب آپ شارعؐ کے مقرر کردہ مناسک ادا کریں گے تو حج ادا ہو جائے گا، اور فرض سے یقیناً آپ بسکدوش ہو جائیں گے۔ لیکن حج کی اس ظاہری ہٹکل کے ہر ہر جز میں جو معنی پوشیدہ ہیں ان کو بھی اگر آپ اچھی طرح سمجھ لیں اور حج کے اعمال انجام دیتے وقت ہر عمل کی غرض و غایت کی طرف بھی متوجہ ہوں، تو اس سے مقصدِ حج کی سمجھیل ہو جائے گی اور آپ حج کے فوائد سے پوری طرح مستثن ہوں گے۔ اسی غرض کے لیے آج میں آپ کے سامنے حج کے اعمال میں سے ایک ایک عمل کے معنی سیدھے اور مختصر طریقے سے بیان کرنا چاہتا ہوں۔

احرام

اعمالِ حج میں سب سے پہلا عمل احرام ہے۔ باہر سے آنے والا کوئی حاجی میقات سے اس وقت تک نہیں گزر سکتا جب تک وہ اپنا لباس اتار کر احرام نہ پاندھ لے، اور اسی طرح مکہ معلوٰہ سے حج کی نیت کرنے والے کو بھی سب سے پہلے لباس تبدیل کر کے احرام باندھنا ہوتا ہے۔ یہ ایک انتہائی فقیرانہ لباس ہے جس میں آدمی بس ایک تہ باندھ لیتا ہے، ایک چادر کندھوں پر ڈال لیتا ہے، اور سر نگا رکھتا ہے۔ یہ اس عمل کی ظاہری صورت ہے۔ مگر خور سے دیکھیجیے کہ اس ذرا سے ہٹکل میں کتنے گرے معنی پوشیدہ ہیں۔

اس کے معنی یہ ہیں کہ اللہ تعالیٰ حج شروع کرنے سے پہلے ہمارے وہ سارے لفافے اتروا دینا چاہتا ہے جو ہم نے اپنے اوپر ڈال رکھے ہیں، جن کے اندر ہم میں سے ہر ایک نے اپنے آپ کو اپنی اصل حقیقت سے کچھ نہ کچھ زائد بنایا رکھا ہے۔ وہ کہتا ہے کہ تم بندے ہو اور بندے سے بڑھ کر کچھ نہیں ہو۔ لذدا میرے دربار میں حاضر ہونا چاہتے ہو تو صرف بندے بن کر آؤ۔ تم کہیں کے بادشاہ یا صدر مملکت ہو تو ہوا کرو۔ کوئی جزل ہو، وزیر ہو، رئیس ہو، یا جو کچھ بھی ہو، ہوتے رہو۔ میرے حضور میں تھیں اپنی یہ ساری حیثیتیں ختم کر کے صرف ایک بندے کی حیثیت سے آنا ہو گا۔ اس طرح احرام کا یہ لباس ہر انسان کو بندگی کے مقام پر لا کر کھڑا کر دیتا ہے، اس کی ہر شان امتیاز مٹا دیتا ہے، اور ایک بڑے سے بڑے شخص کو بھی ایک ادنی سے ادنی آدمی کی سطح پر لے آتا ہے۔ آپ حالتِ احرام میں حاجیوں کے کسی مجمع پر نگاہ ڈال کر دیکھیں تو آپ کو کسی طرح یہ معلوم نہ ہو سکے گا کہ ان میں کون اونچا اور کون نیچا ہے، کون امیر اور کون غریب ہے، کون حاکم اور کون محکوم ہے۔ اللہ کے دربار میں سب ایک ہی طرح کے فقیر نظر آئیں گے۔

اونج خیج برابر کرنے کے ساتھ یہ احرام مسلمانوں کے درمیان تمام قومی، نسلی اور وطنی امتیازات بھی ختم کر دیتا ہے۔ اسلام کے ماننے والے دنیا کے ہر حصے سے چل کر آتے ہیں۔ شرق، مغرب، شمال، جنوب، ہر طرف سے ملک ملک کے لوگ طرح طرح کے لباس پہنے ہوئے اپنے گھروں سے چلتے ہیں۔ مگر جو نبی کہ وہ مرکزِ اسلام سے ایک خاص فاصلے پر پہنچتے ہیں، ان کو یکاکی میقات کی سرحد پر روک کر ان کے تمام قومی لباس اتروا دیئے جاتے ہیں اور سب کو ایک ہی طرح کا لباس پہنا دیا جاتا ہے تاکہ خداوندِ عالم کے دربار میں جب وہ حاضر ہوں تو انسان اور مسلمان کے سوا اور کچھ نہ ہوں۔ مسلمانوں کے اندر ملت واحده ہونے کا احساس پیدا کرنے کی اس سے زیادہ کارگر تدبیر شاید ہی کوئی دوسری ہو سکے۔ آپ کے سامنے لاکھوں حاجیوں کا ایک سیل روای ہوتا ہے جس میں سینکڑوں قومیتوں کے لوگ ایک دوسرے کے ساتھ گزر رہے ہوتے ہیں۔ مگر یہ احرام کی برکت ہے کہ ہر دیکھنے والی نگاہ ان کو ایک ملت اور ایک ہی قوم کی حیثیت سے دیکھتی ہے، اور ان کے سارے وطنی و نسلی امتیازات دب کر رہ جاتے ہیں۔

پھر یہ احرام آدمی کو حیوانیت سے دور اور ملائکہ کے مقام سے قریب کر دیتا ہے۔ اس حالت میں وہ کوئی جوں تک نہیں مار سکتا۔ کوئی بال تک نہیں اکھاڑ سکتا۔ کسی جانور کا ٹکار خود کرنا تو درکنار دوسرے کو کسی قسم کی مدد بھی شکار میں نہیں دے سکتا۔ اپنے جسم کی زینت و آرائش بھی اس کے لئے جائز

حکمت مودودیؒ شیں رہتی۔ اس کی اپنی بیوی بھی اس کے لیے حرام ہو جاتی ہے جو عام حالات میں اس کے لیے حلال ہے، حتیٰ کہ وہ اس کی طرف کسی شهوائی میلان تک کا انہصار نہیں کر سکتا۔ اس کے لیے خش گوئی، بد کلامی، لڑائی جھکڑا، سب کچھ منوع ہو جاتا ہے، یہاں تک کہ وہ اپنے خادم کو بھی ڈالنے کا مجاز نہیں رہتا۔ اس کے معنی یہ ہیں کہ احرام باندھتے ہی وہ اللہ کا فقیر بن گیا، اور اس نے تمام خواہشاتِ نفس کو تیاگ دیا۔ اب دنیا کی ہر چیز کو اس کی طرف سے امن و سلامتی کا پیغام ہے۔ اب کسی کو اس سے ضرر کا اندریشہ نہیں۔ اب وہ کسی کے لیے بھی جبار و قہار اور ظالم نہیں رہا۔ اب وہ دنیا کی لذتوں سے کنارہ کش ہونے اور کبریائی کا ہر شائبہ اپنے نفس سے نکال دینے کے بعد بس ایک بندہ عاجز ہے جو اپنے خدا کے حضور اپنی نیازمندی پیش کرنے کے لیے جا رہا ہے۔

حضرات! یہ ہے احرام کی اصل روح۔ آپ جب عسل کرنے یا وضو کر کے احرام باندھتے ہیں اور ان قواعد کی پابندی کرتے ہیں جو حالت احرام کے لیے مقرر کیے گئے ہیں، تو اس سے عمل کی صرف ظاہری شکل قائم ہوتی ہے۔ یہ شکل بنتے ہوئے اگر آپ کا ذہن اس تصور سے خالی ہو کہ یہ شکل آپ نے کیوں بنائی ہے تو یہ کویا ایک جسم ہو گا جس میں جان نہ ہو۔ جان اس میں اسی وقت پڑے گی جب آپ پورے شعور اور ارادے کے ساتھ اپنے اندر وہ باطنی کیفیات بھی پیدا کر لیں جو درحقیقت احرام سے مقصود ہیں۔ قانون کی نگاہ میں تو ہر شخص محروم ہے جس نے احرام کی پابندیوں میں سے کسی کو نہ توڑا ہو۔ مگر خدا کی نگاہ میں اصل محروم وہی ہے جو احرام باندھتے ہی فی الواقع ایک فقیر اور ایک بندہ عاجز بن کر رہ گیا ہو، جس نے اپنے دماغ سے کبریائی کی ہوا نکال دی ہو، جس نے قومی و نسلی تھبیت کو بھی اپنے ذہن سے نکال باہر کیا ہو، جو مطلق خدا کے لیے سرپا رحم اور خیر بجسم بن گیا ہو، اور جس نے حیات دنیا کی نعمتوں سے منہ موڑ کر کم از کم یہ چند دن تو صرف اپنے رب سے لوگانے کے لیے خاص کر لیے ہوں۔

تلبیہ

احرام باندھنے کی بعد آپ تلبیہ شروع کر دیتے ہیں جس کے الفاظ یہ ہیں:

لَبَّيْكَ اللَّهُمَّ لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ

”میں حاضر ہوں“ میرے اللہ میں حاضر ہوں، ”میں حاضر ہوں“ تیرا کوئی شریک نہیں، ”میں حاضر ہوں“ یقیناً ساری تعریف تیرے ہی لیے ہے، ”سارے احسانات تیرے ہی ہیں“

بادشاہی سراسر تیری ہے، تیرا کوئی شریک نہیں۔“

ان الفاظ پر غور یکجیئے۔ ان کے اندر خود یہ معنی پوشیدہ ہیں کہ غلام کو اس کے آقانے طلب کیا ہے، اور غلام اس کے جواب میں بیک بیک کھتا ہوا، اور اپنے مالک کی تعریف کے سکن مگاتا ہوا دوڑا چلا جا رہا ہے۔ بیت اللہ کی طرف طلبی ہوئی، اس نے عرض کیا میں حاضر۔ عرفات بلا یا گیا، اس نے کہا میں حاضر۔ مزولفہ طلب کیا گیا، اس نے کہا میں حاضر۔ منی طلب کیا گیا، اس نے کہا میں حاضر۔ اس ساری دوڑ دھوپ کے دوران میں یہ الفاظ آپ زبان سے کہتے رہیں تو قانون کا تقاضا پورا ہو جائے گا۔ مگر اس تبلیغ کی اصل روح یہ ہے کہ ان الفاظ کو زبان سے ادا کرتے ہوئے اپنے دل کی گمراہیوں میں فی الواقع آپ یہ محسوس کریں کہ آپ اللہ کے بندے اور غلام ہیں، اس کی طرف سے آپ کی طلبی ہوئی ہے، اور جہاں جہاں حاضر ہونے کی طلبی ہوتی جا رہی ہے وہاں آپ بیک بیک کہتے ہوئے دوڑے چلے جا رہے ہیں، اس بیک میں ایک نشہ ہے جو لازماً ہر بندہ حق پر طاری ہو جائے گا جسے یہ احساس ہو کر خداوند عالم کی طرف سے اس جیسی ناجائز ہستی کی طلبی ہو رہی ہے۔

یہ نصیب؟ اللہ اکبر، لوٹنے کی جائے ہے

حرم کی حاضری

باہر سے آنے والے ہر حاجی کی فطری خواہش یہ ہوتی ہے، اور یہی اس کو کرنا بھی چاہیے کہ مکہ معظمہ پہنچنے کے بعد جلدی سے جلدی حرم میں حاضر ہو۔ پھر جب وہ حرم میں داخل ہوتا ہے اور بیت اللہ پر اس کی نظر پڑتی ہے تو اس کے دل پر ایک ہیبت طاری ہوتی ہے جو اللہ تعالیٰ کے جلال کا کر شہد ہے، اور اس کا دل بے اختیار خلائق کعبہ کی طرف کھنچتا ہے جو اللہ جل شانہ کی محبت کا فطری تقاضا ہے۔ اس موقع پر اسے دل اور زبان سے اللہ اکبر، لا الہ الا اللہ واللہ اکبر کہتا چاہیے اور پورے شعور کے ساتھ اللہ تعالیٰ سے یہ دعا کرنی چاہیے:

اللَّهُمَّ زِدْ هَذَا الْبَيْتَ تَعْظِيمًا وَ تَشْرِيفًا وَ تَكْرِيمًا وَ مَهَابَتَهُ وَ بِرًا

”خدایا، اس گھر کو زیادہ سے زیادہ عظمت و شرف اور بزرگی اور دبیرہ عطا فرماء، اور اسے زیادہ سے زیادہ نیکیوں کا مرکز بنادے۔“

اللَّهُمَّ أَنْتَ السَّلَامُ وَ مَنِكَ السَّلَامُ تَعَاهَدَنَا رَبَّنَا بِالسَّلَامِ

”خدایا تو خود ہر عیب و نقص سے پاک ہے، اور عیوب و آفات سے سلامتی جس کو بھی

نصیب ہوتی ہے تمدی عی طرف سے نصیب ہوتی ہے، اللہ اے پروردگار، ہمیں جسم و روح کی سلامتی کے ساتھ جینے کی توفیق عطا فرماد۔“

ضروری نہیں ہے کہ یہ دعائیں آپ عربی زبان ہی میں مانگیں۔ اصل چیز ان الفاظ کو زبان سے ادا کرنا نہیں ہے، بلکہ اس مضمون کی دعا اللہ سے مانگنا ہے جو ان فقرتوں میں بیان کیا گیا ہے۔ آپ کو عربی الفاظ یاد کرنے اور پڑھنے میں وقت ہو تو آپ اسی مضمون کی دعا اپنی زبان میں بھی مانگ سکتے ہیں۔

طواف

حرم میں پہنچنے کے بعد ہر حاجی کو طواف کرنا ہوتا ہے۔ اگر احرام باندھتے وقت اس نے تکشیع یا قران کی نیت کی ہو تو وہ عمرے کا طواف کرتا ہے، قران تکشیع یہ ہے کہ آدمی عمرہ کر کے احرام کھول لے اور پھر حج کا وقت آئے پہنچنے سرے سے احرام باندھے اور قران یہ ہے کہ آدمی ایک ہی احرام میں عمرہ اور حج دونوں کرے۔ اور اگر افراد (یعنی صرف حج) کی نیت کی ہو تو طوافِ قدوم کرتا ہے، پھر یوم النحر کو اسے طوافِ افاضہ اور مکہ چھوڑتے وقت طوافِ وداع بھی کرنا ہوتا ہے۔ اور ان ضروری طوافوں کے علاوہ بھی ایک ایسی نقلی عبادت ہے جس کا موقع باہر سے آنے والوں کو صرف زمانہ قیام مکہ ہی میں نصیب ہو سکتا ہے، اس لئے اس موقع سے جتنا بھی فائدہ اٹھایا جا سکے اٹھانا چاہیے۔

یہ طواف کیا ہے؟ یہ انسان کے اس فطری جذبے کا اظہار ہے کہ جس ہستی کو وہ اپنا منعم و محسن سمجھتا ہے اور اپنا معبوود مانتا ہے۔ س پر اپنے آپ کو فدا کرے، اس کے گرد گھومے اور صدقے اور قربان ہو۔ اللہ تعالیٰ بذات خود اس سے بلا تر ہے کہ ہم اسے پاسکیں اور اس کے گرد گھوم سکیں۔ اس نے ہمارے اس جذبے کی تسلیکیں کے لئے اس خلنے کعبہ کو اپنا گھر قرار دیا ہے، اور ہمیں ہدایت کی ہے کہ مجھ پر فدا ہونے کی جو خواہش تمہارے دل میں ہے اسے میرے اس گھر کا طواف کر کے پورا کرلو۔ پس جب آپ اس گھر کا طواف کریں تو عشق کے جذبے سے سرشار ہو کر اس طرح طواف کریں گے ایک عاشق اپنے محبوبِ حقیقی کے صدقے ہو رہا ہے۔

ہر طواف کی ابتداء جبراہیم کے بوے یا استلام سے ہوتی ہے۔ یہ درحقیقت ایک پھر کا بوے نہیں ہے بلکہ محبوب کے سکر آسٹل کا بوے ہے۔

اسی طرح طواف اور مقام ابراہیم کی دور کھتوں سے فارغ ہونے کے بعد مُلتزم سے چمٹ کر جو دعائیں مانگی جاتی ہیں وہ بھی یہی سمجھتے ہو۔ ۲۷۶۷، چاہیں کہ یہ ہمارے مالک کے گھر کی چوکھت

ہے۔ مالک خود تو اس سے بالا تر ہے کہ ہم اس کا دامن تحام سکیں۔ ہماری نارساٹی پر ترس کھا کر اس نے یہ گھر ہمارے لئے بنا دیا ہے تاکہ اس کے دامن سے پٹ کر اپنی آرزوں سے پیش کرنے کی جو تمباہم کے دل میں ہے اسے ہم اس کے گھر کی چوکھت سے پٹ کر پورا کر لیں۔ طواف کے دوران میں پڑھنے کے لئے جو بی دعائیں بعض لوگوں نے لکھی ہیں، ان کا یاد کرنا اور پڑھنا کچھ ضروری نہیں ہے۔ اور یہ طریقہ تو بالکل ہی فضول ہے کہ ایک معلم آگے آگے پڑھتا جا رہا ہے اور حاجیوں کی ایک ثولی کی ثولی اس کی غلط سلط نقل اتارتی جا رہی ہے۔ طواف کے لئے ان دعاوں کو شریعت نے ہرگز لازم نہیں کیا ہے، اور نہ اس بے معنی طریقے سے ان کو ادا کرنے کا کوئی فائدہ ہے۔ بس یہ کافی ہے کہ آپ طواف شروع کرتے وقت حجرِ اسود کے سامنے کھڑے ہو کر نماز کی طرح ہاتھ اٹھائیں اور **بِسْمِ اللَّهِ الرَّحْمَنِ الرَّحِيمِ أَكْبُرُ**، **لَا إِلَهَ إِلَّا اللَّهُ وَلِلَّهِ الْحَمْدُ** کہہ کر طواف شروع کر دیں، پھر دوران طواف میں اللہ کا ذکر کرتے چلے جائیں اور اس سے دعا مانگتے جائیں۔ ذکر کے لئے **سَبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ** اور **اللَّهُ أَكْبَرُ** کے الفاظ کافی ہیں۔ کسی اور چیز کی حاجت نہیں۔ دعا جو کچھ بھی آپ کے دل سے نکلے اور جس زبان میں بھی آپ مانگ سکیں، مانگتے رہیں۔ حجرِ اسود کا بوسہ دینے کے لئے جو بجوم اور دھکا پیل لوگ کرتے ہیں یہ ایک ناروا فعل ہے، بلکہ اس میں ایک دوسرے کی جو سخت مزاحمت کی جاتی ہے وہ توجہ کو ضائع کرنے والی حرکت ہے۔ خصوصاً "عورتوں کا دھکا پیل میں گھناتو بالکل ہی ناجائز ہے۔ شریعت نے آپ پر لازم نہیں کیا ہے کہ آپ ضرور حجرِ اسود کو بوسہ ہی دیں۔ یہ کام اگر مزاحمت کے بغیر ہو سکتا ہو تو ہر چکر کے خاتمہ پر حجرِ اسود کے سامنے چینچ کر اس کی طرف ہاتھ سے اشارہ کرنا اور اپنے ہاتھ ہی کو چوم لینا شرعاً بالکل کافی ہے۔

جس طواف کے بعد سعی کرنی ہو اس میں افضلیع اور رمل بھی کیا جاتا ہے۔ افضلیع یہ ہے کہ احرام کی چادر کو سیدھے ہاتھ کے نیچے سے نکل کر باہمیں کندھے پر ڈال لیا جائے اور دایاں شانہ کھلا رکھا جائے۔ اور رمل یہ ہے کہ پہلے تین طواف شانے ہلا ہلا کر چھوٹے چھوٹے قدم ڈالتے ہوئے ذرا تیزی کے ساتھ کیے جائیں۔ یہ دراصل اس واقعے کی یادگار ہے کہ صلح حدیبیہ کی قرارداد کے مطابق جب نبی صلی اللہ علیہ وسلم اپنے صحابہؓ کے ساتھ عمرہ کرنے کے لئے مکہ معظمہ تشریف لائے تھے تو کفارِ مکہ نے یہ کہنا شروع کر دیا تھا کہ مدینے کی آب و ہوانے مسلمانوں کو کمزور کر دیا ہے۔ اس لئے نبی صلی اللہ علیہ وسلم نے مسلمانوں کو حکم دیا تھا کہ پہلے تین طوافوں میں افضلیع اور رمل کریں تا کہ کفار کے سامنے اہلِ اسلام کی طاقت کا مظاہرہ ہو۔ اسی یادگار کو آج تک باقی رکھا گیا ہے۔ اس

سے ہمیں یہ سبق ملتا ہے کہ یہ دعے کا اکڑ کر چلنا دیسے تو اللہ کو سخت پسند ہے، مگر جب اس کے دشمنوں کے سامنے اسلام کی طاقت کا مظاہرہ کرنے کے لئے یہ چال اختیار کی جائے تو پھر یہی چال اللہ کو محبوب ہو جاتی ہے۔

مقامِ ابراہیم

طواف سے فارغ ہونے کے بعد آپ مقامِ ابراہیم پر پہنچتے ہیں اور وہاں دو رکعت نماز ادا کرتے ہیں۔ اس مقام پر جو پتھر رکھا ہے وہی پتھر ہے جس پر کھڑے ہو کر حضرت ابراہیم علیہ السلام نے خانہ کعبہ کی دیواریں اٹھائی تھیں۔ پھر اس پر کھڑے ہو کر انہوں نے اللہ تعالیٰ کے حکم سے اس دیران و سنان مقام پر تمام خلق کو حج کے لئے پکارا تھا اور اسی پکار کے جواب میں آپ لبیک بیک کہتے ہوئے آج یہاں آئے ہیں۔ پسلے یہ پتھر خانہ کعبہ کی دیوار سے متصل رکھا ہوا تھا۔ بعد میں موجودہ مقام پر رکھ دیا گیا۔ اس مقام کے متعلق اللہ تعالیٰ کا حکم ہے کہ اسے نماز کی جگہ بنا لو **وَاتَّخِذُوا مِنْ مَقَامِ إِبْرَاهِيمَ مُصَلًّى**۔ طواف کعبہ کے بعد یہ دو رکعتیں اسی فرمانِ خداوندی کی قیل میں پڑھی جاتی ہیں۔

اس سلسلہ میں یہ بات بھی آپ کے علم میں رہنی چاہیے کہ تمام دنیا کے لئے قبلہ مسجدِ حرام ہے، اور مسجدِ حرام میں نماز پڑھنے والوں کے لئے قبلہ خانہ کعبہ ہے، اور مسجدِ حرام کی نماز باجماعت کے لئے امام کا قبلہ وہ مقام ہے جہاں سے حضرت ابراہیم نے دنیا کو حج کے لئے پکارا تھا۔ حضرت ابراہیم خود بھی اسی مقام پر کھڑے ہو کر کعبہ کی طرف رخ کر کے نماز پڑھتے تھے، اور آج بھی حرم کی نماز باجماعت کا امام اسی جگہ کھڑا ہوتا ہے۔

سعي بین الصفا والمروءة

مقامِ ابراہیم پر دو رکعت نماز ادا کرنے اور نیمیں پر دعا کرنے کے بعد آپ زمزم پر آتے ہیں اور اس کا پانی پیتے ہیں۔ پھر عمرے کی سمجھیل کے لئے صفا اور مرودہ کے درمیان سات مرتبہ سعی کرتے ہیں۔ یہ سب کام آپ غفلت و بے خبری کے ساتھ نہ کریں، بلکہ اپنے دل میں سوچیں کہ یہ زمزم کیا جگہ ہے جہاں آپ کھڑے ہیں، یہ پانی کیسا ہے جسے آپ پی رہے ہیں، یہ صفا کیسی پہاڑی ہے جس سے آپ سعی کی ابتداء کرتے ہیں، اور یہ سات چکر کیسے ہیں جو آپ صفا اور مرودہ کے درمیان لگاتے ہیں۔

حضرات! ان میں سے ہر مقام اپنی ایک تاریخ رکھتا ہے، اور اس تاریخ کے اندر ایک درسِ عبرت ہے۔ آج بیت اللہ اور زمزم اور مقامِ ابراہیم علیہ السلام جس جگہ واقع ہیں، یہی وہ

جگہ ہے جہاں حضرت ابراہیم اپنی بیوی حضرت ہاجرہ، اور اپنے شیرخوار بچے حضرت اسماعیل کو صرف ایک سُنکریزہ پانی اور تمیلہ کسی بھروس کا دے کر بالکل یکہ و تنا چھوڑ گئے تھے۔ یہاں کوئی پانی نہ تھا۔ کوئی غذا کا سامان نہ تھا۔ دور دور کوئی بستی نہ تھی۔ اور بظاہر یہ دونوں مل بچے اس سنبل وادی میں قطعی بے سارا تھے۔ حضرت ابراہیم جب انہیں چھوڑ کر واپس جانے لگے تو حضرت ہاجرہ ان کے پیچے چلیں۔ بار بار پوچھتی تھیں کہ آپ ہمیں کہاں چھوڑے جا رہے ہیں، مگر وہ خاموش چلے جا رہے تھے۔ آخر حضرت ہاجرہ نے پوچھا "کیا یہ کام آپ اللہ کے حکم سے کر رہے ہیں؟" انہوں نے فرمایا ہاں۔ اس پر حضرت ہاجرہ نے کہا "اگر یہ بات ہے تو اللہ یقیناً" ہمیں ضائع نہیں ہونے دے گا۔ پھر وہ پورے اطمینان کے ساتھ اللہ کے بھروسے پر اپنے بچے کے پاس آ کر بینہ گئیں۔ حضرت ابراہیم جب اس وادی سے نکلنے لگے تو پلٹ کر انہوں نے وادی کی طرف سرخ کیا اور اللہ سے دعا مانگی کہ:

وَهَنَا إِنِّي أَسْكَنْتُ مِنْ فُوقِي بِوَادٍ حَمْرَ رِفْيَ نَدْعُ هِنْدَ يَمْتَكَ الْمُحَرَّمٌ وَهَنَا لِيَقُولُوا
الصَّلَاةَ كَلَاجْعَلَ أَفْتَنَةً مِنَ النَّاسِ تَهُوَى إِلَيْهِمْ وَأَذْقَهُمْ مِنَ الْقَرَاثَاتِ لَعْلَهُمْ
يُشْكُرُونَ (ابراهیم ۲۷: ۳)

"اے پورا دگار! میں نے اپنی نسل کا ایک حصہ ایک بے آب و گیاہ وادی میں تیرے محترم گھر کے قریب لا بسایا ہے۔ اے پورا دگار! یہ میں نے اس لیے کیا ہے کہ یہ یہاں نماز قائم کریں۔ پس تو ایسا کر کہ لوگوں کے دل ان کی طرف چھوڑیں، اور ان لوچلوں سے رزق دے تاکہ یہ شکر گزار ہوں۔"

دیکھیے، کیا شکنِ تسلیم و رضا اور کیا شکنِ توكل علی اللہ تھی اس شوہر اور بیپ کی جس نے اللہ رب العالمین کا اشارہ پاتے ہی اپنی بیوی بچے کو محنڈے دل سے اس بے آب و گیاہ وادی میں لا کر چھوڑ دیا۔ اور کس درجے کا یقین و اعتکو اپنے خدا پر تھا اس خاتون کو جو یہ معلوم ہو جائے کے بعد بالکل مطمئن ہو گئی کہ اسے اور اس کے نئے بچے کو اللہ کے حکم سے یہاں یکہ و تنا چھوڑا جا رہا ہے۔

جب پانی اور بھروس کا ذخیرہ ختم ہو گیا اور دونوں مل بچے بھوک بیاس سے ترتیبے لگے، تو حضرت ہاجرہ اسی زمزم کے مقام پر بچے کو لٹا کر صفا کی پہاڑی پر پہنچیں، تاکہ چاروں طرف نگاہ ڈال کر دیکھیں کہ کہیں کوئی مدد کرنے والا ہے؟ پھر صفا سے اتر کر مرودہ کی طرف دوڑیں، اور اس پر چڑھ کر پھر انہوں نے چاروں طرف دیکھا کہ شاید کوئی مدد کرنے والا نظر آئے۔ اس طرح ان

وونوں پہاڑوں کے درمیان وہ مسلسل سات دفعہ دوڑیں۔ آخری مرتبہ جب وہ مرودہ پر تھیں تو انہوں نے ایک آواز سنی۔ یقین نہ آیا کہ یہ واقعی کسی کی آواز ہے۔ پھر کان لگا کر سنا اور وہی آواز آئی۔ زمزم کی طرف دیکھا جمال بچے کو لٹا کر گھنی تھیں۔ تو ایک شخص نظر آیا جو دراصل اللہ کا فرشتہ تھا۔ اس نے زمین پر پاؤں مارا اور یہ ایک ایک چشمہ نکل آیا۔ پھر اس نے حضرت ہاجرہ سے کہا، اطمینان رکھو، اللہ تمہیں صالح کرنے والا نہیں ہے، یہاں اللہ کا گھر بننے والا ہے ہے تمہارا یہ لڑکا اور اسکا باپ تغیر کرے گا۔

حضرات! اسی واقعہ کی یادگار یہ سعی بین الصفاد المروہ ہے جو آج عمرے اور رج میں کی جاتی ہے۔ حضرت ہاجرہ نے صفا سے سعی کی ابتدائی تھی، اس لیے ہماری سعی بھی اسی سے شروع ہوتی ہے۔ انہوں نے سلت چکر لگائے تھے۔ اس لیے ہم بھی سلت چکر لگاتے ہیں۔ انہوں نے سعی کے بعد آ کر پانی پیا تھا، کیونکہ اس سے پہلے یہاں پانی موجود نہ تھا۔ ہم سعی سے پہلے اللہ تعالیٰ کے مجازے سے پیدا ہونے والا یہ پانی پیتے ہیں کیونکہ اب وہ موجود ہے۔ یہ سارے کام جو حضرت ہاجرہ کے اس فعل کی نقل کے طور پر کیے جاتے ہیں، انکی اصل روح یہ ہے کہ ہم اپنے اندر وہی تسلیم و رضا، وہی توکل علی اللہ اور وہی یقین و اعتماد پیدا کرنے کی کوشش کریں جس کا حیرت انگیز مظاہرہ حضرت ابراہیم اور حضرت ہاجرہ نے کیا تھا۔ ہمیں جب یہ معلوم ہو جائے کہ کسی کام کا حکم اللہ جل شانہ کی طرف سے ہے تو پھر کوئی خطرہ اور کوئی اندیشہ ہمیں اس کی تھیں سے باز نہ رکھ سکے۔ ہم پورے یقین کے ساتھ اس بھروسے پر چھلانگ لگا دیں کہ جس خدا نے اس ظاہری خطرے میں کو دلانے کا ہمیں حکم دیا ہے وہ ہمیں صالح کرنے والا نہیں ہے۔ ہماری بھلائی اسی کام میں ہے جس کا اس نے حکم دیا ہے۔ یہ درس جس نے بھی یہاں سے حاصل کر لیا وہ آب زمزم پینے اور صفا و مرودہ کے درمیان دوڑنے کے سارے روحلن فوائد لوٹ لے گیا۔

یہ بات بھی جان بیجیے کہ ان مناسک کو ادا کرتے ہوئے بھی اللہ کا ذکر اور اس سے وعا کا سلسلہ برابر جاری رہنا چاہیے۔ آپ زمزم کا پانی ہمیں تو اللہ سے دعا کریں کہ:

اللَّهُمَّ إِنِّي أَسأَلُكَ رِزْقًا وَأَسِيعًا، وَعِلْمًا نَافِعًا وَشَفَاءً مِنْ كُلِّ دَاءٍ
خَدَايَا، مِنْ تَحْمِىَ سَفَرَ رَوْزَى، نَفْعَ بَخْشَ عَلَمٍ، وَرَهْبَنَاهَى سَفَرَ مَانَقَتَا ہوں۔

صفا پر چڑھیں تو کعبے کی طرف رخ کر کے کہیں:

اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ وَلِلَّهِ الْحَمْدُ، اللَّهُ أَكْبَرُ عَلَى مَا هَدَانَا وَالْحَمْدُ لِلَّهِ عَلَى

حکمت مودودی

مَا أَوْلَانَا، لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ بِحُنْفَيْتُ، بِهِ
الْخَيْرُ وَهُوَ عَلَى كُلِّ شَيْءٍ بِقُدْرَتِهِ - لَا إِلَهَ إِلَّا اللَّهُ وَحْدَهُ لَا شَرِيكَ لَهُ، أَنْجَرَ وَعَنْهُ
وَنَصَرَ عَبْدَهُ وَهَزَمَ الْأَحْزَابَ وَهَدَى، لَا إِلَهَ إِلَّا اللَّهُ وَلَا نَعْبُدُ إِلَّا إِيمَانُ مُحَمَّدٍ لَهُ،
الثَّنَيْنَ وَلَوْ كَرِهَ الْكَافِرُونَ -

اللہ سب سے بڑا ہے، اللہ سب سے بڑا ہے، اللہ سب سے بڑا ہے اور اس کے لئے
ساری تعریف ہے۔ ہم اللہ کی بڑائی کرتے ہیں اس شکر میں کہ اس نے ہمیں پداشت
بخشی اور اس کی تعریف کرتے ہیں ان احسانات پر جو اس نے ہم پر کیے ہیں۔ اللہ وحده
لا شریک کے سوا کوئی معبود نہیں، اسی کی باوشاہی ہے اور اسی کے لئے حمد ہے، وہی
جلاتا اور مارتا ہے، اسی کے اختیار میں بھلائی ہے اور وہ ہر چیز پر قدرت رکھتا ہے۔ کوئی
معبود اکیلے اللہ کے سوا نہیں ہے، کوئی اس کا شریک نہیں۔ اس نے اپنا وعدہ پورا کیا
اپنے بندے (محمد صلی اللہ علیہ وسلم) کی مدد کی اور سارے جنہوں کو اسی اکیلے نے
ٹھکست دے دی۔ کوئی معبود اللہ کے سوا نہیں، ہم اسی کی بندگی کرتے ہیں اپنے دین کو
اس کے لئے خالص کر کے، خواہ کافروں کو یہ کتنا ہی ناگوار ہو۔

یہی کچھ آپ مرؤہ پر بھی کہیں، اور صفا و مرؤہ کے درمیان چلتے ہوئے دعا کرتے جائیں کہ:
رَبِّ الْخِفْرَوْا رَحْمَ وَ تَعْجَاؤْ عَمَّا تَعْلَمْ إِنْكَ أَنْتَ الْأَعْزَلُ الْأَكْرَمُ -

اے رب، بخش دے اور رحم کر، ہمارے ان سارے قصوروں سے درگزر فرمادی جو
تیرے علم میں ہیں، تو سب پر غالب اور بڑا کشم ہے۔

ج

ہٹھویں ذی الحجه کی صبح کو تمام حاجی مکہ معظمہ سے حج کے لئے نکلتے ہیں، اور جن لوگوں
نے تمتع کرتے ہوئے عمرے کے بعد احرام کھول لیا تھا وہ بھی نئے سرے سے احرام باندے لیتے
ہیں۔ اب اصل حج شروع ہوتا ہے۔ یہ لاکھوں احرام بند حاجی بیک وقت کے سے چل کر بیک
لبیک کہتے ہوئے ۸/ ذی الحجه کو منی جا اترتے ہیں۔ پھر یہی مجمع عظیم ۹/ ذی الحجه کی صبح کو بیک وقت
لبیک لبیک کہتا ہوا چلتا ہے اور حدود حرم سے باہر جا کر عرفات کے میدان میں پڑاؤ ڈال رہتا ہے۔
پھر اسی روز شام کو یہ پورا مجمع المحتات ہے اور بیک لبیک پکارتا ہوا مُزْدَلِفہ اترتا ہے۔ پھر دس ذی الحجه کو
طلوع آفتاب سے پہلے حاجیوں کا یہ سیالاب لبیک کہتا ہوا المحتات ہے اور منی واپس پہنچ جاتا ہے۔ پھر یہ
سب لوگ بیک کہتے ہوئے جمرہ عقبہ کی طرف چلتے ہیں اور اس پر سلات سنگریاں مارتے ہیں۔ پھر یہ

لوگ منی میں قربانی کرتے ہیں۔ پھر سب سر کے بل منڈو اتے یا ترشواتے ہیں۔ پھر جوں در جوں مکہ معظمہ پنج کر طواف اور سعی کرتے ہیں۔ پھر منی واپس ہو کر دو دن یا تین ون قیام کرتے ہیں اور ان ایام میں ہر روز تینوں جمروں پر ری کرتے ہیں۔ یہی اعمال ہیں جن کا نام حج ہے۔

جو لوگ عبادت کے معنی اور حج کی حقیقت کو نہیں سمجھتے وہ حیران ہو کر سوچنے لگتے ہیں کہ آخر یہ کیسی دوڑ دھوپ ہے جس کے لیے دنیا بھر سے سمجھنے کر لاکھوں آدمیوں کو بلا یا جاتا ہے؟ اور یہ کیا عبادت ہوتی کہ مکہ سے اٹھنے اور منی پنج گئے، وہاں سے اٹھنے اور عرفات جا ٹھہرے، پھر چلے اور مزدلفہ میں رات گزار دی، پھر منی پنج اور وہاں ایک پھر کو سنکریاں مار دیں؟ لیکن ذرا سمجھنے کی کوشش کریں تو آپ پر یہ حقیقت کھل جائے گی کہ اس ساری دوڑ دھوپ میں جو زحمت آدمی کو پیش آتی ہے، جو تکلیفیں اس کو اٹھانی پڑتی ہیں، جس مشقت اور بے آرایی سے اس کو سلبیتہ درپیش ہوتا ہے، جس طرح وہ ایک جگہ سے دوسری جگہ بے مکانے ہوتا چلا جاتا ہے، اللہ کی راہ میں یہی سب کچھ برداشت کرنا تو اصل عبادت ہے۔ عمرے میں طواف و سعی کے سوا اور کچھ نہیں ہوتا، کیونکہ وہ فردا "فردا" کیا جاتا ہے۔ ایک فرد کے لیے ایک دن عرفات جا ٹھہرنا، ایک رات مزدلفہ میں گزار دینا اور دو چار روز منی میں ٹھہیر جانا کوئی مشکل کام نہیں ہے۔ اس لیے عمرہ کرنے والے کو ان کاموں میں سے کوئی کام بھی کرنے کا حکم نہیں دیا گیا۔ لیکن حج میں لاکھوں آدمیوں کو بیک وقت یہ دوڑ دھوپ کرنی ہوتی ہے جس میں کوئی بڑے سے بردا صاحب ثروت آدمی بھی زحمتیں اٹھائے اور آسانیوں سے محروم ہوئے بغیر نہیں رہ سکتا۔ یہی وجہ ہے کہ حج کی اجتماعی عبادتوں میں طواف و سعی سے زائد یہ مناسک رکھنے گئے ہیں۔ اس سے مقصود ہر بندہ مومن میں یہ کیفیت پیدا کرنا ہے کہ وہ اللہ کی رضا کے لیے ہر آسانی سے دستکش ہونے اور اس کی راہ میں ہر زحمت اٹھانے کے لیے تیار ہو جائے۔ یہی اللہ پر ایمان لانے کا تقاضا ہے۔ یہی بندگی کے معنی ہیں۔ اور یہی اس عبادتوں کی روح ہے۔ اس عبادت کے دوران میں جو شخص ان ساری تکلیفوں کو پورے اطمینان اور قلب و روح کی پوری مسrt کے ساتھ قبول کرتا ہے، اور اپنے ساتھ کے حاجیوں کے ساتھ کوئی جھگڑا نہیں کرتا، بلکہ سخت سکھش کے موقع پر بھی صبر و ضبط سے کام لیتا ہے اور خود تکلیف اٹھا کر دوسروں کو آرام پہنچاتا ہے، وہ حج کا ثواب لوٹ لیتا ہے۔ اور اس کے بر عکس جو شخص اپنی ہر بے آرایی پر جیں بے جبیں ہوتا ہے، ہر زحمت پر کبیدہ خاطر ہوتا ہے، اور ساتھ کے حاجیوں سے اپنے آرام کی خاطر مزاحمت کرتا اور لڑتا جھگڑتا ہے، وہ حج کے ثواب کو ضائع کر دیتا ہے۔ اس بے چارے کے حصے میں خالص مشقت ہی رہ جاتی ہے، اجر ہوا میں اڑ جاتا ہے۔

یہ بات بھی ملحوظ رکھیے کہ حج کے ان اعمال کو ادا کرتے وقت آپ خواہ کچھ بھی نہ پڑھیں، اور وقت پر نماز ادا کر دینے کے سوا کوئی دوسرا عمل نہ کریں، تب بھی حج پورا ہو جائے گا اور مجاء حج کا جو ثواب ہے وہ آپ کو مل جائے گا۔ مگر بد قسم ہے وہ شخص جسے اللہ سے تقریب حاصل کرنے کا یہ نثار موقع نصیب ہو اور وہ زیادہ سے زیادہ قرب حاصل کرنے کی کوشش نہ کرے۔ مکہ معظمہ سے نکلنے کے بعد یوم النحر کی پہلی رنگی تک بہترین ذکر یہ ہے کہ آدمی زیادہ سے زیادہ لبیک لبیک کہے اور اس شعور کے ساتھ کہے کہ میرا مولیٰ اب منی بلا رہا ہے تو میں حاضر ہوں، اب عرفات بلا رہا ہے تو اس کے لئے بھی حاضر ہوں، اب مُزدَلِفہ بلا رہا ہے تو اس کے لئے بھی حاضر، اور اب رمی کے لئے منی طلب کر رہا ہے تو اس کے لئے بھی حاضر۔ ہر مرتبہ لبیک کہتے ہوئے آپ محسوس کریں کہ رب العالمین کی طرف سے آپ کی طلبی ہو رہی ہے اور آپ اس کے جواب میں کہہ رہے ہیں کہ میں حاضر ہوں۔ اس احساس کے ساتھ جب آپ بار بار لبیک کہیں گے تو انشاء اللہ آپ کے دل میں فوق و شوق کی وہ کیفیت پیدا ہو گی اور وہ روح اس کے اندر وہ لذت پائے گی جس کے مقابلے میں ہر لذت بیج ہو جائے گی۔

تبلیغیہ کے علاوہ بیچ میں کثرت سے اللہ کی حمد اور سُبْحَانَ رَبِّكَ بِحَمْدِهِ و تسلیل کرتے جائیے۔ کثرت سے نبی صلی اللہ علیہ وسلم پر ورود ڈھینجیے۔ کثرت سے اپنے حق میں، اپنے والدین کے حق میں، اور سب مومنین و مومنات کے حق میں دعائے مغفرت ڈھینجیے۔ اور خاص طور پر وقوفِ عرفہ کے آخری وقت میں، اور قیامِ مزدلفہ کی رات میں، تو اپنا زیادہ سے زیادہ وقت اللہ کے ذکر اور دعاً و استغفار میں صرف کر دیجئے۔ پھر ایامِ تشریق میں منی کے قیام کا زمانہ فضول مشاغل میں نہ ضائع ڈھینجیے، بلکہ اسے خیر اور صلاح کی تبلیغ میں، دنیا بھر سے آئے ہوئے مسلمانوں کے ساتھ روابط پیدا کرنے میں، اور اعلائے کلمۃ الحق کی نظر و سی میں صرف ڈھینجیے تاکہ حج کے روحلتی و اخلاقی فوائد کا کوئی پہلو آپ سے چھوٹنے نہ پائے۔

(۳۸۴) کے حج کے دنوں میں ۶ ذی الحجه کو سید ابوالاعلیٰ مودودی نے یہ تقریر حرم شریف میں لکھی ہے۔)